

“ వి రో ట ప ర్వం ” - “ లోక కళ్యాణ పారాయణం ”

(13.10.2020 సుందరవేదము)

॥ ఓం నమో వేంకటేశాయ ॥

॥ గురు ధ్యానమ్ ॥

గురుబ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

॥ శ్రీనివాస ధ్యానమ్ ॥

శ్రీవేంకటేశం లక్ష్మీశమ్ అనిష్టఘ్నమభిష్టదమ్ ।
చతుర్ముఖాఖ్యతనయం శ్రీనివాసం భజే2నిశమ్ ॥

॥ లక్ష్మీ ధ్యానమ్ ॥

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమో2స్తుతే ॥

॥ అథ సంకల్పః ॥

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటి బ్రహ్మాండనాయకస్య, శ్రీ వేంకటేశ్వరస్వామినః అనుగ్రహ ప్రసాదేన సర్వేషాం భక్తజనానాం ఆధివ్యాధి నివృత్తి ద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్త దుష్ప్రభావనివారణార్థం, సర్వారిష్టనివృత్తిద్వారా సకలశ్రేయో2భివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప తటాకాదిపరిపూరకసువృష్టి ప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకోనవింశాధ్యాయాంతర్గత - శ్లోక పారాయణం శ్రీ ఆదిత్య స్తోత్ర పారాయణం చ ఆచార్యముఖేన కరిష్యామహే.

శ్రీకృష్ణ ధ్యానమ్ - అతసీపుష్పసంకాశం హారనూపురశోభితమ్ ।
రత్నకంకణకేయూరం కృష్ణం వందే జగద్గురుమ్ ॥

దేవీ ధ్యానమ్ - యా దేవీ సర్వభూతేషు బుద్ధిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాస ధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

:: శ్రీమద్విష్ణుసాహస్రనామ ::

01. || అథ విరాటపర్వణి వింశో2ధ్యాయః || ద్రౌపద్యువాచ ||
అహం సైరన్ద్రివేషేణ చరన్తి రాజవేశ్మని ।
శౌచదాస్మి సుదేష్ణాయా అక్షధూర్తస్య కారణాత్ ||

విక్రియాం పశ్య మే తీవ్రాం రాజపుత్ర్యాః పరన్తప ।
ఆత్మకాలముదీక్షన్తి సర్వం దుఃఖం కిలాన్తవత్ ||

అనిత్యా కిల మర్త్యానామర్థసిద్ధిర్జయాజయౌ ।
ఇతి కృత్వా ప్రతీక్షామి భర్తృణాముదయం పునః ||

చక్రవత్ పరివర్తన్తే హ్యర్థాశ్చ వ్యసనాని చ ।
ఇతికృత్వా ప్రతీక్షామి భర్తృణాముదయం పునః ||

య ఏవ హేతుర్భవతి పురుషస్య జయావహః ।
పరాజయే చ హేతుశ్చ స ఇతి ప్రతిపాలయే ||
కిం మాం న ప్రతిజానీషే భీమసేన మృతామివ ||

దత్త్వా యాచన్తి పురుషా హత్వా వధ్యన్తి చాపరే ।
పాతయిత్వా చ పాత్యన్తే పరైరితి చ మే శ్రుతమ్ ||

!! అథ ఆదిత్య స్తోత్రమ్ !!

01. !! అథ ఆదిత్య స్తోత్రమ్ !! యుధిష్ఠిర ఉవాచ !!
త్వం భానో జగతశ్చక్షుః త్వమాత్మా సర్వదేహినామ్ ।
త్వం యోనిః సర్వభూతానాం త్వమాచారః క్రియావతామ్ || 01 ||

త్వం గతిః సర్వసాంఖ్యానాం యోగినాం త్వం పరాయణమ్ ।
అనావృత్తార్గలద్వారం త్వం గతిస్త్వం ముముక్షతామ్ || 02 ||

త్వయా సంధార్యతే లోకస్త్వయా లోకః ప్రకాశ్యతే ।
త్వయా పవిత్రీక్రియతే నిర్వాజం పాల్యతే త్వయా ॥ 03 ॥

త్వాముపస్థాయ కాలే తు బ్రాహ్మణా వేదపారగాః ।
స్వశాఖావిహితైర్మంత్రైః అర్చంత్యుషిగణార్చితమ్ ॥ 04 ॥

తవ దివ్యం రథం యాంతమనుయాంతి వరాధినః ।
సిద్ధచారణగంధర్వా యక్షగుహ్యకపన్నగాః ॥ 05 ॥

త్రయస్త్రింశచ్చ వై దేవాస్తథా వైమానికా గణాః ।
సోపేంద్రాః సమహేంద్రాశ్చ త్వామిష్ట్యాసిద్ధిమాగతాః ॥ 06 ॥

ఉపయాంత్యర్చయిత్వా తు త్వాం వై ప్రాప్తమనోరథాః ।
దివ్యమందారమాలాభిస్తూర్ణం విద్యాధరోత్తమాః ॥ 07 ॥

గుహ్యోః పితృగణాః సప్త యే దివ్యా యే చ మానుషాః ।
తే పూజయిత్వా త్వామేవ గచ్ఛంత్యాశు ప్రధానతామ్ ॥ 08 ॥

వసవో మరుతో రుద్రా యే చ సాధ్యా మరీచిపాః ।
వాలఖిల్యాదయః సిద్ధాః శ్రేష్ఠత్వం ప్రాణినాం గతాః ॥ 09 ॥

సబ్రహ్మకేషు లోకేషు సప్తస్వప్యఖిలేషు చ ।
న తద్భూతమహం మన్యే యదర్కాదతిరిచ్యతే ॥ 10 ॥

సంతి చాన్యాని సత్త్వాని వీర్యవంతి మహాంతి చ ।
న తు తేషాం తథా దీప్తిః ప్రభావో వా యథా తవ ॥ 11 ॥

జ్యోతీంషి త్వయి సర్వాణి త్వం సర్వజ్యోతిషాం పతిః ।
త్వయి సత్త్వం చ సత్త్వం చ సర్వేభావాశ్చ సాత్త్వికాః ॥ 12 ॥

త్వత్తేజసా కృతం చక్రం సునాభం విశ్వకర్మణా ।
దేవారీణాం మదో యేన నాశితః శార్ఙ్గధన్వనా ॥ 13 ॥

త్వమాదాయాంశుభిస్తేజో నిదాఘే సర్వదేహినామ్ ।
సర్వాషధిరసానాం చ పునర్వర్షాసు ముంచసి ॥ 14 ॥

తపంత్యన్యే దహంత్యన్యే గర్జంత్యన్యే తథా ఘనాః ।
విద్యోతంతే ప్రవర్షంతి తవ ప్రావృషి రశ్మయః ॥ 15 ॥

న తథా సుఖయత్యగ్నిర్న ప్రావారా న కంబలాః ।
శీతవాతార్దితం లోకం యథా తవ మరీచయః ॥ 16 ॥

త్రయోదశద్వీపవతీం గోభిర్భాసయసే మహీమ్ ।
త్రయాణామపి లోకానాం హితాయైకః ప్రవర్తసే ॥ 17 ॥
॥ ఇతి శ్రీమన్మహాభారతే అరణ్యపర్వణి ఆదిత్యస్తోత్రే సప్తదశశ్లోకాః ॥

- - -

॥ అథ సచగ్రహ వ్రాథనా ॥

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

॥ అథ క్షమా వ్రాథనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమో2స్తుతే ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా బుద్ధ్యా2త్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ లోకక్షేమ వ్రాథనా ॥

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

॥ అథ మంగళమ్ ॥

శ్రీయః కాంతాయ కళ్యాణనిధయే నిధయే2ర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

- - -